

संक्षिप्त

सडक मार्ग को लेकर ग्रामीणों में भारी आक्रोश

निवाई। गांव जगमोहनपुरा से बिडोली सडक मार्ग करीब 1 माह पहले तेज बारिश के कारण टूट गया था। जिससे ग्रामीणों एवं राहगीरों को परेशानी का सामना करना पड़ रहा है। ग्रामीण मुकेश मीणा, दिनेश शर्मा, मदन मीणा, श्योजीलाल मीणा चंदालाल मीणा, शिवराज शर्मा व गणेश मीणा सहित कई ग्रामीणों ने बताया कि गांव जगमोहनपुरा से बिडोली सडक मार्ग निवाई शहर को जोड़ती है, जिसको टूटे हुए करीब एक माह हो गया। लेकिन अभी तक रोड़ का मरम्मत कार्य नहीं किया गया है। वाई पंच प्रतिनिधि मुकेश मीणा ने ग्राम पंचायत प्रशासन सहित व राजस्थान संपर्क पोर्टल पर कई बार शिकायत के माध्यम से अवगत कराया लेकिन किसी ने सुध नहीं ली। उन्होंने विभायक रामसहाय वर्मा से शीघ्र ही सडक मार्ग को मरम्मत करवाने की मांग की है।

चैंपियनशिप में जिले के 11 खिलाड़ियों ने जीता मेडल

निवाई। ऑल राजस्थान कराटे चैंपियनशिप 2025 का जोबनेर में आयोजन हुआ जिसमें 16 जिलों के 257 खिलाहडयों ने भाग लिया। मुख्य अतिथि कराटे एसोसिएशन ऑफ इंडिया के महासचिव योगेश कालरा, राजस्थान हाँकी के महासचिव अरुण सारस्वत रहे। कराटे कोच खुशीराम पीठीआई जीवली ने बताया कि टोंक जिले ने शानदार प्रदर्शन करते हुए राजस्थान में दूसरा स्थान प्राप्त किया। उन्होंने बताया कि प्रतियोगिता में 40 किलोभार में विहान शर्मा ने ब्रांज मेडल, 55 किलोभार में अंकित गुर्जर ने सिल्वर व आयुष चौधरी ने ब्रांज मेडल, 63 किलाभार में प्रवीण गुर्जर ने गोल्ड मेडल, 70 किलो भार में अभिमन्युसिंह सोलंकी ने ब्रांज मेडल, छात्रा वर्ग 52 किलोभार में अक्षिता कुमावत ने ब्रांज मेडल, 52 किलोभार में प्रियंका कुमावत ब्रांज मेडल, 50 किलोभार में मुस्कान मीणा ने गोल्ड, प्रिया जाट ने सिल्वर, लक्ष्मी कुमावत व अंजली शर्मा ने ब्रांज मेडल जीतकर नाम रोशन किया है।

विक्रम चौधरी बने यूथ कांग्रेस के प्रदेश महासचिव

निवाई। यूथ कांग्रेस की प्रदेश कार्यकारिणी में प्रदेश महासचिव के पद पर विक्रम चौधरी पलेईं को नियुक्त किया गया। पार्षद दयाराम जाट ने बताया कि युवा नेता विक्रम चौधरी को प्रदेश महासचिव बनाए जाने पर यूथ कांग्रेस के कार्यकर्ताओं ने अहिंसा सर्किल पर जमकर आतिशबाजी व नारेबाजी की। इस दौरान कार्यकर्ताओं ने एक दूसरे को मिठाई खिलाकर खुशी मनाई।

आवेदन आज से

निवाई। राजकीय महाविद्यालय में बीए प्रथम वर्ष सेमेस्टर द्वितीय एवं बीए द्वितीय वर्ष सेमेस्टर चतुर्थ के विश्वविद्यालय की मुख्य परीक्षा 2024-25 के परीक्षा आवेदन पत्र नई शिक्षा नीति के अनुसार विश्वविद्यालय की वेबसाइट पर बुधवार से आवेदन शुरू होंगे। प्राचार्य डॉ पानमल पहाडिया ने बताया कि महाविद्याय में अध्ययनरत समस्त छात्राएं मुख्य परीक्षा आवेदन फॉर्म ऑनलाइन भरकर महाविद्यालय में 28 अगस्त शुल्क जमा करावाए।

केदार जायसवाल बने जिलाध्यक्ष

निवाई। राजस्थान प्रदेश जायसवाल सर्व वर्गीय महासभा के टोंक जिलाध्यक्ष के पद पर निवाई के केदारप्रसाद जायसवाल को नियुक्त किया है। प्रदेश अध्यक्ष व राजेंद्रकुमार जायसवाल ने मुख्य संरक्षक बालेश्वर दयाल, राष्ट्रीय अध्यक्ष मदनलाल जायसवाल व राष्ट्रीय कार्यकारी अध्यक्ष एवं केंद्रीय महासभा प्रभारी डॉ अरविंद जायसवाल की अनुमति से केदार जायसवाल को टोंक जिलाध्यक्ष के पद पर मनोनीत किया है।

जयंती आज

टोंका। पूर्व प्रधानमंत्री स्वर्गीय राजीव गांधी की जयंती पर 20 अगस्त बुधवार को जिला कांग्रेस कमेटी कार्यालय में राजीव गांधी सभागार में प्रतिभा पर माल्यार्पण कर जिलाध्यक्ष हरिप्रसाद बेरवा के अध्यक्षता में विचार गोष्ठी रखी गई। जिसमें कांग्रेस कमेटी से जुड़े प्रदाधिकारी, सांसद ,विधायक, प्रत्याशी, जिला परिषद सदस्य, पंचायत समिति सदस्य, प्रधान, नगर परिषद, पालिका सभापति, पार्षद अग्रिम संगठन प्रकोष्ठ विभागों के अध्यक्ष तथा समस्त कार्यकर्ता उपस्थित रहेगें।

खैरथल तीन दिन से पूर्णता बंद, जिले का नाम व मुख्यालय बदलने को लेकर लोगों में गुस्सा

किशनगढ़ बास। देश की राजनीति में बड़ी पकड़ और मजबूत दूरगामी सोच रखकर चलने वाले अलवर को मिले संसद एवं भारत सरकार में वन पर्यावरण एवं जलवायु मंत्री भूपेंद्र यादव की संसदीय क्षेत्र के खैरथल तीन दिन से बंद है लोग दुकाने बंद रखकर जिले का नाम बदलकर भतुहरि नगर करने तथा जिला मुख्यालय संभावित बदलने को लेकर विरोध कर रहे हैं ऐसे में सवाल उठता है

■ स्वर्गीय पूर्व गृहमंत्री बाबू संपतराम की पुत्रवधू व बसपा टिकट पर विधानसभा चुनाव प्रत्याशी रही सिमरन कौर ने किशनगढ़ बास और खैरथल को एक साथ रखकर विकास की योजना बनाने की सरकार से मांग रखी

कि राज्य सरकार व केंद्रीय मंत्री भूपेंद्र यादव की नीति बदले की भावना है या फिर खैरथल सहित किशनगढ़ बास कोटकास मुंडावर तिवारा को आगे बढ़ाने

शिक्षिका मनीषा हत्याकांड के विरोध में निकाला कैंडल मार्च

पावटा। भिवानी में शिक्षिका मनीषा हत्याकांड से लोगों में आक्रोश है। शिक्षिका मनीषा को ईसाफ दिलवाने के लिए युवाओ व ग्रामीणों ने मंगलवार को पावटा कस्बे के मुख्य मार्गों से होते हुए घंटाघर चौक तक कैंडल मार्च निकाल श्रद्धांजलि अर्पित की। वहीं भिवानी पुलिस प्रशासन से मांग की गई कि हत्या के दौषियों को जल्द गिरफ्तार किया जाए। सामाजिक कार्यकर्ता ओ पी बायला ने कहा कि भिवानी जिले में

■ यह सिर्फ न्याय की लड़ाई नहीं, बल्कि बेटियों की अस्मिता और समाज के विश्वास की लड़ाई है : ओपी बायला

शिक्षिका की निर्मम हत्या ने सभी को झकझोर दिया है। यह केवल एक परिवार का दर्द नहीं बल्कि पूरे समाज की चीख है। महिलाओं के प्रति अपराध बढ़ते जा

बैठक का आयोजन

कोटपूतली। कस्बे के बानसूर रोड़ स्थित श्री जयसिंह गौशाला में मंगलवार को अध्यक्ष सुरेश पायोनियर की अध्यक्षता में कार्यकारिणी की बैठक का आयोजन किया गया। इस मौके पर कार्यकारिणी का चुनाव पूर्व निर्णय के अनुसार सदस्य बनाकर करवाने का निर्णय लिया गया। सदस्यता अभियान के संयोजक पार्षद मनोज गौड़ रहेगे। सदस्यता अभियान 01 सितम्बर से 30 अक्टूबर तक चलेगा। सदस्य बनने के लिये एक चुनाव सत्र (दो वर्ष) 1100 रुपये और आजीवन सदस्य शुल्क 5000 रुपये रखा गया। गौशाला में बने पूर्व आजीवन सदस्य वर्तमान में बनने जा रही मतदाता सूची में शामिल रहेंगे। चुनाव अधिकारी सुरेश मोतुका व एड. बजरंग लाल शर्मा रहेगे।

कलेक्टर ने भुसावर, हलैना, छोंकरवाड़ा कलां सामुदायिक स्वास्थ्य केंद्रों का निरीक्षण किया

भरतपुर। जिला कलक्टर कमर चौधरी ने मंगलवार को उपखण्ड वैर, भुसावर, नदबई में भ्रमण कर सामुदायिक स्वास्थ्य केंद्रों एवं उपखण्ड कार्यालय व पुलिस थाना नदबई का औचक निरीक्षण किया। जिला कलक्टर ने भुसावर, हलैना, छोंकरवाड़ा कलां सामुदायिक स्वास्थ्य केंद्रों का औचक निरीक्षण किया। उन्होंने सभी कक्षों में जाकर व्यवस्थाएं देखीं। उन्होंने सामुदायिक स्वास्थ्य केन्द्र पर पंजीकरण, टीकाकरण, दवा वितरण, स्टोर, लैब, लेबर रूम की व्यवस्थाओं का जायजा लिया। उन्होंने भुसावर सामुदायिक स्वास्थ्य केंद्र पर गंदगी को लेकर नाराजगी जाहिर करते हुए परिसर में साफ-सफाई व्यवस्था में सुधार करने हेतु निर्देश दिए। उन्होंने प्रभारी को मौसमी बीमारियों को ध्यान में रखते हुए बेहतर व्यवस्थाएं कर मरीजों को चिकित्सा सुविधा प्रदान करने हेतु निर्देश दिए। उन्होंने कहा कि स्वच्छता पर विशेष ध्यान दिया जाए, चादर साफ हों,



खैरथल तीन दिन से बंद तथा किशनगढ़ बास को जिला मुख्यालय बनाए के लिए व्यापारियों ने एसडीएम को ज्ञापन सौंपा ।

की कोई दूरगामी सोच की पहल है।

इस पर अभी कुछ बोलना सही नहीं होगा पर जिले का नाम बदलने व जिला मुख्यालय के सभावित बदलाव की चर्चाओं व भाजपा नेताओं के अलग-अलग बयान से लोगों का गुस्सा अभी चरम पर है। जिला प्रमुख बलबीर छिल्लर एवं भाजपा जिलाध्यक्ष महा सिंह चौधरी खैरथल सभापति हरीश रोधा के बयान के बाद केंद्रीय मंत्री भूपेंद्र यादव की ओर से तीन दिन पहले दिल्ली आवास पर दिए गए बयान के बाद से खैरथल में बवाल मचा हुआ है।

संयुक्त व्यापार महासंघ के ओमप्रकाश रोधा की ओर से लिए गए अनिश्चितकालीन खैरथल बंद के निर्णय

के बाद से आज तीसरे दिन भी खैरथल के बाजार बंद रहे हैं लोग दुकानों को बंद रखकर विरोध प्रदर्शन कर रहे हैं तो कांग्रेस के 13 पार्षदों ने संयुक्त रूप से जिला कलेक्टर को अपना इस्तीफा सौंप कर सरकार व केंद्रीय मंत्री भूपेंद्र यादव के निर्णय का विरोध प्रकट किया गया है। ऐसे में अब किशनगढ़ बास के व्यापारियों ने एसडीएम को ज्ञापन सौंपकर किशनगढ़ बास को जिला मुख्यालय बनाए जाने की मांग से नया मोड़ दे दिया है वहीं पूर्व गृहमंत्री स्वर्गीय बाबू संपतराम की पुत्रवधू सिमरन कौर ने किशनगढ़ बास में प्रेस से वार्ता कर खैरथल किशनगढ़ को एक साथ लेकर विकास की मांग व खैरथल तिवारा जिला



मुख्यालय बदले जाने का विरोध प्रकट कर खैरथल के आंदोलन को नया मोड़ दे दिया है।

पूर्व गृहमंत्री संपत राम के पुत्र वधू सिमरत कौर ने खैरथल तिवारा जिले का नाम बदलने व मुख्यालय को लेकर पत्रकार वार्ता कर बताया कि मुख्यालय खैरथल में ही रहना चाहिए व खैरथल व किशनगढ़ एक साथ लेकर चहुंमुखी विकास होना चाहिए खैरथल से मुख्यालय ले जाने का हम विरोध करते हैं इसके लिए हम रैली भी निकलेंगे लोगों से संपर्क करेंगे वह व्यापारी अन्य संगठनों से भी संपर्क कर विरोध प्रदर्शन करेंगे। सिमरन कौर ने मंगलवार को कस्बे के गजानंद गार्डन में अपने ससुर गृहमंत्री बाबू

सम्पत राम की पुण्यतिथि के अवसर पर प्रेसवार्ता की। उन्होंने ने कहा कि उनके स्वर्गीय ससुर बाबू संपत राम ने किशनगढ़ बास कस्बे में न्यायालय स्थापित कराए थे जो उनकी एक अहम यादगार है। किशनगढ़ बास संयुक्त व्यापार महासंघ के अध्यक्ष परमानंद लखयाणी के नेतृत्व में व्यापारियों ने एसडीएम को मुख्यमंत्री का नाम ज्ञापन देकर खैरथल तिवारा जिले का मुख्यालय किशनगढ़ बास रखने की मांग की है। व्यापारियों ने एसडीएम मनीष जाटव को मुख्यमंत्री के नाम ज्ञापन देकर बताया कि किशनगढ़ बास सभी उपखंडों का केंद्र बिंदु है सभी तरह के सिविल न्यायालय, राजस्व न्यायालय, व कारागृह मौजूद है।

एफआरटी कर्मचारी वेतन वृद्धि समेत बकाया एरियर को लेकर 11 दिन बाद बनी सहमति

मनोहरपुर । शाहपुरा वेतन बढ़ोतरी सहित बकाया एरियर को लेकर अनिश्चितकालीन हड़ताल पर उतर

एफआरटी कर्मचारी की मांगों पर 11 दिन बाद सहमति बनने पर हड़ताल समाप्त कर काम पर लौट आए। एफआरटी टीम के कर्मचारी पिछले लगभग आठ वर्षों से ठेका आधारित कंपनियों के माध्यम से विभाग में कार्यरत है। अभी वीजन प्लस कंपनी को टेंडर दे रखा है। जिनको न तो समय पर वेतन वृद्धि का लाभ मिल रहा था और न ही पिछली सरकार द्वारा घोषित 26 रुपये प्रतिदिन की न्यूनतम वेतन बढ़ोतरी का भुगतान किया जा रहा था। जिसका कार्मिकों ने विरोध जताया गया था।

लाइनमैन का मासिक वेतन 21हजार तथा हेल्पर का 18 हजार करने,हर शिफ्ट में रेस्ट रिलिवर की नियुक्ति करने,अनुभव प्रमाण पत्र न देने पर कंपनी को बाध्य करने, कर्मचारियों को आवश्यक सेमेटी उपकरण मुहैया कराने,एफआरटी टीम को केवल एलटी लाइन कार्य सौंपने,गाडियों पर ड्राइवर नहीं होने पर लाइनमें ही ड्राइवरी कर जान जोखिम में डाल रहे हैं समेत 13 मांगो शामिल थी।

साफ चेतावनी दी गई थी यदि कंपनी द्वारा उनकी मांगे नहीं मानी तो उनकी अनिश्चितकालीन हड़ताल जारी रहेगा।

एफआरटी टीम के कर्मचारी पिछले लगभग आठ वर्षों से ठेका आधारित कंपनियों के माध्यम से विभाग में कार्यरत है। अभी वीजन प्लस कंपनी को टेंडर दे रखा है। जिनको न तो समय पर वेतन वृद्धि का लाभ मिल रहा था और न ही पिछली सरकार द्वारा घोषित 26 रुपये प्रतिदिन की न्यूनतम वेतन बढ़ोतरी का भुगतान किया जा रहा था। जिसका कार्मिकों ने विरोध जताया गया था।

लाइनमैन का मासिक वेतन 21हजार तथा हेल्पर का 18 हजार करने,हर शिफ्ट में रेस्ट रिलिवर की नियुक्ति करने,अनुभव प्रमाण पत्र न देने पर कंपनी को बाध्य करने, कर्मचारियों को आवश्यक सेमेटी उपकरण मुहैया कराने,एफआरटी टीम को केवल एलटी लाइन कार्य सौंपने,गाडियों पर ड्राइवर नहीं होने पर लाइनमें ही ड्राइवरी कर जान जोखिम में डाल रहे हैं समेत 13 मांगो शामिल थी।

राजस्थान में गिव अप अभियान में 27 लाख सक्षम लाभार्थियों ने स्वेच्छा से छोड़ी खाद्य सब्बिडो

- सक्षम लोगों का त्याग बन रहा गरीबों का निवाला
- जिले में 60535 लोगों ने स्वेच्छा से खाद्य सब्सीडी छोड़ी एवं जिले के 95892 जरूरतमंद लोगों को खाद्य सुरक्षा सूची से जोड़ा गया'

अभियान की ऐतिहासिक सफलता के कारण पात्र वंचित खाद्य सुरक्षा से जुड़ पा रहे हैं। गिव अप अभियान के तहत स्वेच्छा से खाद्य सब्बिडो तिन एनएफएएए में बनी रिकित्तियों से 5662268 पात्र वंचितों को विभाग खाद्य सुरक्षा से जोड़ पाया है। उन्होंने कहा कि सक्षम लोगों का त्याग गरीबों के मुंह का निवाला बन रहा है। इस अभियान के माध्यम से खाद्य सुरक्षा

सूची में नई रिकित्तियाँ बनने से सूची में जुड़े पात्र परिवारों को न केवल पोषण युक्त अन्न उपलब्ध कराया जा रहा है बल्कि उन्हें 25 लाख रुपये तक का निःशुल्क इलाज, 10 लाख रुपये तक का दुर्घटना बीमा एवं 450 रुपये में प्रतिवर्ष 12 घरेलू सिलेंडर उपलब्ध कराए जा रहे हैं।

गिव अप अभियान में व्यापक जनभागीदारी को देखते हुए इसकी

अवधि 31 अगस्त 2025 तक बढ़ा दी गई है। मुख्यमंत्री एवं खाद्य मंत्री के निर्देशानुसार खाद्य सुरक्षा अंतर्गत जुड़े ऐसे परिवार जिनमें कोई सदस्य आयकर दाता हो, कोई सदस्य सरकारी ः अर्द्धसरकारी ः स्वायत्तशासी संस्था में कर्मचारी हो, एकर लाख से अधिक वार्षिक पारिवारिक आय हो एवं किसी सदस्य के पास चार पहिया वाहन हो (ट्रेक्टर आदि जीविकोपार्जन में प्रयुक्त वाहन को छोड़कर), निष्कासन सूची में शामिल हैं। गिव अप अभियान के तहत कोटपूतली-बहरोड़ जिले में 60535 लोगों ने स्वेच्छा से खाद्य सब्सीडी छोड़ कर इस मुहिम में उल्लेखनीय योगदान दिया है।

खेलों से ही राष्ट्रीयता की भावना का विकास संभव : ओला

शाहपुरा। जिला शिक्षा अधिकारी प्रारंभिक शिक्षा जयपुर के निर्देशानुसार भानीपुरा स्थित राजकीय उच्च प्राथमिक विद्यालय में मंगलवार को ब्लॉक स्तरीय का शुभारंभ हुआ। प्रतियोगिता का कबड्डी का उद्घाटन मैच बाड़ीजोड़ी व निठारा के मध्य खेला गया जिसमें निठारा ने बाजी मारी।प्रतियोगिता के मुख्य अतिथि भामाशाह मातादीन पनिहार थे। अध्यक्षता मुख्य ब्लॉक शिक्षा अधिकारी रामय्यारी ओला ने की।विशेष अतिथि ओमप्रकाश टेलर,कैलाश चंद,हनुमान पोसवाल थे। इस अवसर पर अतिथियों ने कहा कि खेलों से ही राष्ट्रीयता की भावना का विकास संभव है।विद्यार्थियों को पढ़ाई के साथ-साथ खेलों को भी अपने जीवन का अनिवार्य हिस्सा बनना चाहिए। पीआईओ लालचंद बेनोवाल व प्रधानाध्यापक नंदकिशोर शर्मा ने बताया कि कबड्डी में उद्घाटन मैच एमजीजीएस बाड़ीजोड़ी व राजकीय उच्च माध्यमिक विद्यालय निठारा के मध्य खेला गया। जिसमें राजकीय उच्च माध्यमिक विद्यालय ने निठारा विजेता रही।

सार-समाचार

दिगंबर जैन पाठशालाओं के महाधिवेशन में निवाई के छात्र-छात्राओं ने लहराया परचम



निवाई। बालाचार्ज निपुण नंदी महाराज के सानिध्य में गांव देई जिला बूंदी में दिगंबर जैन पाठशालाओं के महाधिवेशन का आयोजन हुआ। जिसमें निवाई भगतसिंह कालोनी ने संचालित आचार्य शांतिसागर पाठशाला के छात्र-छात्राओं ने प्रथम स्थान प्राप्त करके परचम लहराया है। महाधिवेशन के आयोजन को लेकर सर्वप्रथम जैन प्रभावना रैली निकाली गई। इस दौरान आचार्य शांतिसागर पाठशाला निवाई के छात्रों ने सांस्कृतिक कार्यक्रमों की प्रस्तुतियां दी। रवि भाणजा ने बताया कि प्रतियोगिताओं में निवाई के आचार्य शांतिसागर पाठशाला के छात्र-छात्राओं ने प्रथम स्थान प्राप्त किया। जिनको अतिथियों द्वारा पुरस्कार देकर सम्मानित किया गया। इसी प्रकार आयोजन समिति द्वारा महाधिवेशन में भाग लेने वाले सभी शिक्षकों एवं छात्र-छात्राओं का सम्मान किया गया। उन्होंने बताया कि निवाई पाठशाला पिछले 9 वर्षों से संचालित है। पाठशाला के सफल संचालन में हुकमचंद जैन, महेंद्र लावा, पारस जैन अग्रवाल, सीमा जैन, मीनाक्षी भाणजा, त्रिशला जैन रामनगर, हेमा जैन रामनगर, मुन्नी भाणजा व छुट्टन देवी माधोराजपुरा का विशेष योगदान रहा है। अधिवेशन में जिनेशीा जैन, प्रखर जैन, सुनीता जैन व कनिष्ठा जैन का सहयोग रहा।

उर्स मुबारक की शुरुआत आज से

देवली । शहर में जयपुर रोड स्थित सीआईएसफ की मस्जिद में एक रोजा आला हजरत का उर्स मुबारक किया जा रहा है। सीआईएफ मस्जिद के सदर फिरोज खान अब्बासी ने जानकारी में बताया कि मुबारक उर्स कार्यक्रम में अल्लामा इकबाल कादरी शिरकत करेंगे। उर्स मुबारक में देश भर के विभिन्न विद्वान पहुंचेंगे पानीपत से हाफिज़ ताज़ रज़ा किछोछा शरीफ से अल्लामा इरफ़ान क़ादरी मोलाना नज्म इफ़तिखार मोलाना शमीउल्लाह अय्यूब बाबा रज़्जाकी शामिल होंगे मुबारक उर्स में इमाम अहमद रज़ा साहब की जीवनी पर प्रकाश डालते हुए उनके आदर्शों पर चलने का संदेश दिया जाएगा। उर्स मुबारक की विधिवत् शुरुआत 20 अगस्त बुधवार सुबह फ़ज़र की नमाज़ के बाद क़ुरआन ख़्तानी से होंगी।और नमाज़ ईशा के बाद उलेमाओं के बयानात होंगे। जो नूरो सितारों भरी रात तक चलेंगे।

4 दिन तक डिजिटल बैंकिंग सेवाएं अस्थायी रूप से रहेगी बंद

निवाई। राजस्थान ग्रामीण बैंक शाखा निवाई में तकनीकी माइग्रेसन को लेकर 22 से 26 अगस्त तक 4 दिन के लिए डिजिटल बैंकिंग सेवाएं अस्थायी रूप से बंद रहेंगी। निवाई शाखा प्रबंधक विष्णु कुमार ने बताया कि तकनीकी माइग्रेसन को लेकर 22 अगस्त से चेक क्लियरिंग सुविधाएं एवं 23 से 26 अगस्त तक एटीएम, वीपीएल, आईएमपीएस, ई-कॉम, एड्डीएस, नेफ्ट, मोबाइल, इंटरनेट व आरटीजीएस सहित सभी प्रकार की डिजिटल बैंकिंग सेवाएं अस्थायी रूप से बंद रहेंगी। उन्होंने बताया कि बैंक शाखा में 26 अगस्त तक नया खाता खोलने, हस्ताक्षर परिवर्तन करने, सीआईएफ में संशोधन करने आदि सुविधाएं अनुपलब्ध है। उन्होंने बताया कि बैंक ग्राहक 22 अगस्त तक अपने आवश्यक वित्तीय लेन-देन पूर्ण कर लेंगे एवं अधिक जानकारी के लिए शाखा में संपर्क कर सकते है।

संभाग स्तरीय शिक्षा अधिकारियों का किया स्वागत

भरतपुर। राजस्थान शिक्षा सेवा प्राध्यापक संघ (रेसला) जिला भरतपुर की तरफ से जिला अध्यक्ष राजेश चौधरी एवं प्रदेश वरिष्ठ उपाध्यक्ष देवकीनंदन देवा के नेतृत्व में संयुक्त निदेशक स्कूल शिक्षा भरतपुर संभाग भरतपुर दलबीर सिंह का माला एवं साफा पहनकर स्वागत किया गया। इनके साथ ही संयुक्त निदेशक कार्यालय के एडीओ, चंद्रशेखर वशिष्ठ, एडीईओ, विनोद कुमार ,सहायक निदेशक बृजेश सिंह, सहायक निदेशक श्रीकांत शर्मा का भी संगठन की तरफ से माला एवं साफा पहनकर स्वागत किया गया। इस अवसर पर रेसला भरतपुर के पूर्व जिलाध्यक्ष नवाब सिंह धानीता, जिलाध्यक्ष राजेश चौधरी, प्रदेश वरिष्ठ उपाध्यक्ष देवकीनंदन देवा,कार्यकारी जिलाध्यक्ष हरबीर सिंह फौजदार, जिला मंत्री राजेंद्र गुर्जर, जिला कोषाध्यक्ष किशन सिंह अंबेश, समसा कार्यालय के अजय देव कौशिक, पवन शर्मा, हरेश फौजदार, ओमवीर सिंह, वीरी सिंह, बलराम सिंह सहित भरतपुर जिले के तमाम रेसलियन साथी उपस्थित रहे रेसला संगठन भरतपुर की तरफ से संयुक्त निदेशक कार्यालय में कार्यग्रहण करने वाले शिक्षा विभाग के समस्त संभाग स्तरीय शिक्षा अधिकारियों का हार्दिक स्वागत एवं अभिनंदन किया गया। इस अवसर पर संयुक्त निदेशक दलबीर सिंह ने रेसला संगठन की गतिविधियों को लेकर भी चर्चा हुई।

प्रियांशु का ड्राइंग एंड पेंटिंग ग्रुप में रहा प्रथम स्थान



निवाई। स्वामी विवेकानंद राजकीय मॉडल स्कूल निवाई के छात्र प्रियांशु शर्मा का कलस्टर लेवल पर आयोजित ड्राइंग एंड पेंटिंग सीनियर ग्रुप में प्रथम स्थान प्राप्त किया है। छात्र का राज्य स्तर पर होने वाली प्रतियोगिता के लिए चयन भी किया गया है। राज्य स्तर पर यह प्रतियोगिता राजस्थान स्कूल शिक्षा परिषद के तत्वावधान में स्वामी विवेकानंद राजकीय मॉडल स्कूल तालेड़ा जिला बूंदी में 20 अगस्त को आयोजित होने होगी। प्रथानाचार्य कुंभाराम चौधरी ने बताया कि कलस्टर लेवल पर यह प्रतियोगिता सोमवार को स्वामी विवेकानंदण राजकीय मॉडल स्कूल मालपुरा में आयोजित की गई थी। जिसमें प्रियांशु शर्मा ने ड्राइंग एवं पेंटिंग प्रतियोगिता में प्रथम स्थान प्राप्त किया था। आर्ट एंड क्राफ्ट प्रतियोगिता में भी विद्यालय की छात्रा कनिका स्वामी एवं यशिका जैन ने द्वितीय स्थान प्राप्त किया है। इस प्रतियोगिता में जयपुर, दोसा तथा टोंक जिले के मॉडल स्कूलों ने भाग लिया था। विजेता छात्र-छात्राओं के विद्यालय पहुंचने पर प्रथानाचार्य एवं विद्यालय परिवार ने तिलक, माला एवं दुपट्टा पहनाकर सम्मानित किया गया। इस अवसर पर प्रभारी शिक्षक राजबीर चौधरी, कुंती शर्मा एवं विद्यालय का समस्त स्टाफ मौजूद रहा।

माफिया कर रहे पेड़ों की कटाई

पावटा। जहां राजस्थान सरकार द्वारा चलाए जा रहे अभियानों के तहत सामाजिक संगठनों एवं विद्यालयों व कार्यालयों में कार्मिकों द्वारा बड़ी संख्या में पौधारोपण कर पर्यावरण संरक्षण की कसमें खाई जा रही है, पावटा उपखंड में ही दर्जनों स्थानों पर प्रशासनिक अधिकारी पौधारोपण कर फोटो खिंचवाने में व्यस्त है। वहीं वाहन माफिया निर्भय होकर अपने कुत्सित मंसूबों को अंजाम देने में व्यस्त है। हरे पेड़ों पर जमकर आरियां कर रहा है। जैसे ही दिन ढलता है तो ये पेड़ कटकर माफिया के वाहनों में लदकर रात का अंधेरा होते होते बेखोफ क्षेत्र में खुले आम कटने के लिए पहुंचने लगते है। ऐसे मे सरकार द्वारा चलाए जा रहे अभियानों के आयोजनो के औचित्य पर ही सवाल उठते दिख रहे हैं। क्षेत्र में वन अधिकारी कार्यालय होने के बावजूद ल इनकी नाक के नीचे प्रतिदिन सैकड़ों कटे पेड़ लंदे ट्रेक्टर व ऊंट गाड़ी विभागीय अधिकारियों कर्मचारियों को दिखाई तक नहीं देते। ऐसे में ऐसे विभागों का यह औचित्य वक साबित नहीं होता। वहीं मुख्य मार्गों पर पुलिस चौकियों और नाकाबंदियों के बाद भी ऐसे माफिया के वाहनों का सुगम संचालन एक बड़ा सवाल खड़ा करता है।